



# వాల్మీకి రామాయణం- యుద్ధకాండ



29 - యుద్ధకాండ ఏకోనత్రింశః సర్గః

**|| శార్దూలాదిచారప్రేషణమ్ ||**

శుకేన తు సమాఖ్యాతాంస్తాన్స్తృష్ట్యా హరియాథపాన్ |  
సమీపస్థం చ రామస్య భ్రాతరం స్వం విభీషణమ్ || 1 ||

లక్ష్మణం చ మహావీర్యం భుజం రామస్య దక్షిణమ్ |  
సర్వవానరరాజం చ సుగ్రీవం భీమవిక్రమమ్ || 2 ||

గజం గవాక్షం గవయం మైందం ద్వివిదమేవ చ |  
అంగదం చైవ బలినం వజ్రహస్తాత్మజాత్మజమ్ || 3 ||

హనుమంతం చ విక్రాంతం జాంబవంతం చ దుర్జయమ్ |  
సుషేణం కుముదం నీలం నలం చ ప్లవగర్షభమ్ || 4 ||

కించిదావిగ్నహృదయో జాతక్రోధశ్చ రావణః |  
భర్త్యయామాస తౌ వీరా కథాంతే శుకసారణౌ || 5 ||

అధోముఖౌ తౌ ప్రణతావబ్రవీచ్ఛుకసారణౌ |  
రోషగద్గదయా వాచా సంరబ్ధః పరుషం వచః || 6 ||

న తావత్సదృశం నామ సచివైరుపజీవిభిః |  
విప్రియం నృపతేర్వక్తుం నిగ్రహప్రగ్రహే ప్రభోః || 7 ||

లిపూణాం ప్రతికూలానాం యుద్ధార్థమభివర్తతామ్ |  
ఉభాభ్యాం సదృశం నామ వక్తుమప్రస్తవే స్తవమ్ || 8 ||

ఆచార్యా గురవో వృద్ధా వృథా వాం పర్యుపాసితాః |  
సారం యద్రాజశాస్త్రాణామనుజీవ్యం న గృహ్యతే || 9 ||

గృహీతో వా న విజ్ఞాతో భారో జ్ఞానస్య వోహ్యతే |  
ఈదృశైః సచివైర్యుక్తో మూర్ఖైర్నిష్ట్యా ధరామ్యహమ్ || 10 ||

కిం ను మృత్యోర్భయం నాస్తి వక్తుం మాం పరుషం వచః |  
యస్య మే శాసతో జిహ్వ ప్రయచ్ఛతి శుభాశుభమ్ || 11 ||

అప్యేవ దహనం నృష్ట్యా వనే తిష్ఠంతి పాదపాః |  
రాజదోషపరామృష్టాస్తిష్ఠంతే నాపరాధినః || 12 ||

హన్యామహం త్విమౌ పాపౌ శత్రుపక్షప్రశంసకౌ |  
యది పూర్వోపకారైస్తు న క్రోధో మృదుతాం వ్రజేత్ || 13 ||



# వాల్మీకి రామాయణం- యుద్ధకాండ



29 - యుద్ధకాండ ఏకోనత్రింశః సర్గః

అపథ్వంసత గచ్ఛథ్వం సన్నికర్షాదితో మమ |  
న హి వాం హంతుమిచ్ఛామి స్త్రామ్యుపకృతాని వామ్ || 14 ||

హతావేవ కృతఘ్నా తౌ మయి స్నేహపరాజ్ఞుభౌ |  
ఏవముక్తౌ తు సవ్రీడౌ తావుభౌ శుకసారణౌ || 15 ||

రావణం జయశబ్దేన ప్రతినంద్యాభినిఃసృతౌ |  
అబ్రవీత్తు దశగ్రీవః సమీపస్థం మహోదరమ్ || 16 ||

ఉపస్థాపయ మే శీఘ్రం చారాన్నీతివిశారదాన్ |  
మహోదరస్తథోక్తస్తు శీఘ్రమాజ్ఞాపయచ్ఛరాన్ || 17 ||

తతశ్చారాః సంత్పరితాః ప్రాప్తాః పార్థివశాసనాత్ |  
ఉపస్థితాః ప్రాంజలయౌ వర్ధయిత్వా జయాశిషా || 18 ||

తానబ్రవీత్తతో వాక్యం రావణో రాక్షసాభిపః |  
చారాన్స్త్రయానితాన్ శూరాన్భక్తాన్విగతసాధ్యసాన్ || 19 ||

ఇతో గచ్ఛత రామస్య వ్యవసాయం పరీక్షథ |  
మంత్రిష్వభ్యంతరా యేఽస్య ప్రీత్యా తేన సమాగతాః || 20 ||

కథం స్వపితి జాగర్తి కిమన్యచ్ఛ కలిష్యతి |  
విజ్ఞాయ నిపుణం సర్వమాగంతవ్యమశేషతః || 21 ||

చారేణ విదితః శత్రుః పండితైర్వసుధాభిషైః |  
యుద్ధే స్వల్పేన యత్నేన సమాసాద్య నిరస్యతే || 22 ||

చారాస్తు తే తథేత్యుక్త్వా ప్రహృష్టౌ రాక్షసేశ్వరమ్ |  
శార్దూలమగ్రతః కృత్వా తతశ్చక్రుః ప్రదక్షిణమ్ || 23 ||

తతస్తే తం మహాత్మానం చారా రాక్షససత్తమమ్ |  
కృత్వా ప్రదక్షిణం జగ్గుర్యత్ర రామః సలక్ష్మణమ్ || 24 ||

తే సువేలస్య శైలస్య సమీపే రామలక్ష్మణౌ |  
ప్రచ్ఛన్నా దదృశుర్గత్వా ససుగ్రీవవిభీషణౌ || 25 ||

ప్రేక్షమాణాశ్చమూం తాం చ బభూవుర్భయవిక్లవాః |  
తే తు ధర్మాత్తనా దృష్టౌ రాక్షసేంద్రేణ రాక్షసాః || 26 ||

విభీషణేన తత్రస్థా నిగృహీతా యదృచ్ఛయా |  
శార్దూలో గ్రాహితస్త్యేకః పాపోఽయమితి రాక్షసః || 27 ||



# వాల్మీకి రామాయణం- యుద్ధకాండ



29 - యుద్ధకాండ ఏకోనత్రింశః సర్గః

మోచితః సోఽపి రామేణ వధ్యమానః ప్లవంగమైః |  
ఆన్యశంస్యేన రామస్య మోచితా రాక్షసాః పరే || 28 ||

వానరైరర్థితాస్తే తు విక్రాంతైర్లఘువిక్రమైః |  
పునర్లంకామనుప్రాప్తాః శ్వసంతో నష్టచేతసః || 29 ||

తతో దశగ్రీవముపస్థితాస్తు తే చారా బహిర్నిత్యచరా నిశాచరాః |  
గిరేః సువేలస్య సమీపవాసినం న్యవేదయన్భీమబలం మహాబలాః || 30 ||

ఇత్యార్షే శ్రీమద్రామాయణే వాల్మీకీయే ఆదికావ్యే యుద్ధకాండే ఏకోనత్రింశః  
సర్గః || 29 ||



[www.sanatanadharm.com](http://www.sanatanadharm.com)